

صلاحیتوں کو پہچاننے اور ترقی دینے کی ضرورت

ضرورتیں ہیں، ملک و ملت کی جو ضرورتیں ہیں، بلکہ عالمی سطح پر جو ضرورتیں ہیں، ان کے لیے کچھ افراد تیار کر سکیں، ان کو دنیٰ رخ دے سکیں اور ان کے ذہنوں کو موڑ سکیں تو یہ بہت بڑی کام یابی ہوگی۔ ظاہر ہے کہ یہ ایک طویل عمل ہے اور اس کے نتائج کی فوری طور پر توقع بھی نہیں کی جاسکتی، بلکہ یوں کہا جاستا ہے کہ یہ ایک مشت آغاز ہے۔ اگر کوشش جاری رہنے والا ہے۔

لوگوں کی صلاحیتوں کو پہچاننا اور ان کو وہ رخ دینا جو مطلوب ہے، کوئی آسان کام نہیں ہے۔ جماعتِ اسلامی ہند نے اپنے قیام کے بعد ہی سے اس کی سعی کی ہے، اس کے نتیجے میں رام پور میں شانوی درس گاہ کا قیام عمل میں آیا، جس میں جدید تعلیم یافتہ نوجوانوں کو علومِ دین سے آراستہ کرنے کی کوشش کی گئی۔ اس سے بعض نمایاں علمی شخصیتیں ابھریں۔ ادارہ تحقیق و تصنیف اسلامی کا قیام بھی اسی مقصد سے ہے، جو ایک طویل عرصہ سے علمی خدمات انجام دے رہا ہے اور نئے افراد کو اس کے لیے تیار بھی کر رہا ہے۔ اسی سلسلے کی ایک کڑی اسلامی اکیڈمی ہے، جوئی نسل کو فکری لحاظ سے دین کی خدمت کے لیے تیار کر رہی ہے۔ اب ہم Human Resource Development شعبہ کے ذریعہ افراد کی صلاحیتوں کو فروغ دینے اور علم و فکر کے مختلف میدانوں میں ان کی رہنمائی اور تعاون کا کام کرنا چاہتے ہیں۔ اگر ہم اس میں کام یاب ہوئے تو توقع ہے کہ بہتر نتائج حاصل ہوں گے۔ اس کے لیے شعبہ کو غیر معمولی سعی کرنی ہوگی۔ اللہ تعالیٰ مدد فرمائے۔

وآخر دعوانا ان الحمد لله رب العالمين۔

پاکستان میں سماجی تحقیقاتِ اسلامی کے لیے رابطہ کریں:

جناب سجادا الہی صاحب، A-27، لومارکیٹ، مال گودام روڈ، بادامی باغ، لاہور

Tel: 0300-4682752, (R)5863609, (0)7280916

Email: abdulhadi\_133@yahoo.com

## وقت کع ایک اہم اور زندہ موضوع پر قابلِ قدرتصنیف

# غیر مسلموں سے تعلقات اور ان کے حقوق

مولانا سید جلال الدین عمری

مسلمانوں اور غیر مسلموں کے درمیان کیسے تعلقات ہونے چاہئیں؟ یہ آج کا ایک اہم اور زندہ موضوع ہے۔ کیا اسلام اپنے مانے والوں کے علاوہ دوسروں کو بنیادی انسانی حقوق سے محروم کر دیتا ہے؟ کیا اس میں مذہبی رواداری بھمل و برداشت اور توسع نہیں پایا جاتا ہے؟ اسلام کے نزدیک غیر مسلموں سے خاندانی، معاشرتی، سماجی، کاروباری اور ازدواجی تعلقات کی نوعیت کیا ہے؟ غیر مسلموں کو سلام، مساجد میں ان کا داخلہ اور ان سے تھائف کے تبادلہ کا کیا حکم ہے؟ کیا مسلمانوں کے معاملات میں ان کی گوہی قبول کی جاسکتی ہے؟ اسلامی ریاست کی بنیادیں کیا ہیں؟ اور اس پر کیا اعتراضات کیے جاتے ہیں؟ جہاد کیا ہے اور اس کے احکام کیا ہیں؟ ذمیوں کے کیا حقوق ہیں؟ اسلامی ریاست کے بین الاقوامی تعلقات کی نوعیت کیا ہے؟ غیر مسلموں سے عدم تعلق کی پدایات کا صحیح پس منظر کیا ہے؟ یہ چند ایسے اہم مسائل ہیں جن کا جدید ذہن اطمینان بخش جواب چاہتا ہے۔

کتاب میں اس نوع کے تمام مباحث پر قرآن و حدیث کی روشنی میں اور مستند مفسرین، محدثین اور فقهاء کے حوالوں کے ساتھ عالمانہ اظہار خیال کیا گیا ہے۔ ہندوستان کے پس منظر میں اس کی خصوصی اہمیت ہے اور دعوت و تبلیغ کے میدان میں کام کرنے والوں کی بھی یہ ایک اہم ضرورت ہے۔

مصنف کی نظر ثانی کے بعد جدید ایڈیشن، آفسیٹ کی حسین طباعت، عمدہ کاغذ،

خوب صورت جلد، صفحات: ۳۲۰، قیمت: ۱۸۵ روپے

## شبلی کی سیرت نگاری کا تنقیدی جائزہ

پروفیسر محمد انس حسان

---

مولانا شبلی نعمنی متی ۷۱۸۵ء میں شہر اعظم گڑھ کے نواحی گاؤں بندول کے ایک متمول گھر انے میں پیدا ہوئے۔ نعمنی کی نسبت امام ابوحنیفہ نعمان بن ثابتؓ کی جانب ہے۔ والد ماجد کا نام شیخ حبیب اللہ تھا، جو اعظم گڑھ کے کام یاب و کیل تھے۔ شبلی کی تعلیم چھ برس کی عمر میں شروع ہوتی اور اگرچہ ایک لحاظ سے افسوس کا سلسلہ تمام عمر جاری رہا، لیکن ۲۱۸۷ء میں، جب وہ حج کی غرض سے روانہ ہوئے، ان کی رسمی تعلیم کا خاتمه ہو گیا۔ ۱

شبلی نے اپنے دور کے مایہ ناز علماء سے معقولات و منقولات کا علم حاصل کیا۔ ان کے اساتذہ میں مولانا محمد فاروق چریا کوٹی، مولانا ارشاد حسین مجددی خیر آبادی، مولانا فیض الحسن سہارن پوری جیسے جید علماء شامل ہیں۔ شبلی میں شروع سے شاعرانہ اور ادبیانہ ذوق تھا۔ ان کی اس فطری صلاحیت کو ان کے استاد مولانا محمد فاروق چریا کوٹی نے جلا بخشی۔ بعد ازاں انھوں نے وکالت کا امتحان پاس کیا اور کچھ عرصہ وکالت بھی کی، تاہم زیادہ عرصہ یہ شغل جاری نہ رہ سکا۔ ۱۸۸۳ء میں وہ علی گڑھ کالج میں تدریسی خدمات انجام دینے لگے۔ سر سید احمد خان ان کے کمالات علمیہ کے معترف اور شبلی بھی ان کے انتہائی معتقد تھے۔ سر سید کی وفات کے بعد ۱۸۹۸ء میں انھوں نے کالج سے استعفی دے دیا۔ اس کے بعد کافی عرصہ ان کا تعلق ندوۃ العلماء لکھنؤ سے رہا۔ یہاں انھوں نے اہل علم کی ایک جماعت پیدا کی، جس نے تحقیق و تصنیف میں اپنا نام بیان کردار ادا کیا۔ اس تمام عرصہ میں انھوں نے

تصنیفی سلسلہ بھی جاری رکھا اور دو درجن کے قریب انتہائی محققانہ اور عالمانہ کتب تصنیف کیں۔ ان کی سب سے آخری اور اہم تصنیف 'سیرۃ ابنی'، زیرِ تالیف تھی، کچھ اجزاء تیار ہو چکے تھے، کچھ باقی تھے کہ پندرہ روز کی علاالت کے بعد ۱۸ نومبر ۱۹۱۳ء مطابق ۲۸ ربیع الاول ۱۳۳۲ھ کو صبح کے وقت وفات پائی۔ ۲

نبی کریم ﷺ کی ذات بابرکات سے شبی کو شعوری اور فطری محبت تھی۔

علی گڑھ میں قیام کے دوران بُدء الاسلام' کے نام سے ایک مختصر رسالہ لکھا، جو سیرت نگاری میں ان کی پہلی کوشش تھی۔ یہ سلسلہ جاری رہا اور قیام حیدر آباد کے دوران انہوں نے سیرت نبوی پر باقاعدہ کتاب لکھنی شروع کی، مگر اس کو پایہ تکمیل تک نہیں پہنچا پائے۔ ان کے اس غیر مطبوعہ مسودہ سیرت سے متعلق شیخ عطاء اللہ لکھتے ہیں:

”دورانِ قیام حیدر آباد میں مولانا نے سیرۃ لکھنا شروع کی اور تین بھری تک کے واقعات قلم بند بھی کر لیے، لیکن اس کا تذکرہ کبھی کسی سے نہیں کیا۔ اربابِ نظر کا کہنا ہے کہ یہ مسودہ، جواب بھی دار مصنفوں میں موجود ہے، مولانا کے معیار پر پورا نہیں اترا اور ادھورا چھوڑ دیا کیا۔“ ۳

مولانا شبی کے اس غیر مطبوعہ مسودہ کا جائزہ لینے کی ضرورت ہے، تاکہ سیرت نبوی سے ان کے ابتدائی رحمانات کا پتہ چل سکے۔ بہر حال سیرت پران کے قلم اٹھانے کا باعث یہ ہوا کہ ۱۹۰۵ء میں آسکفورڈ کے پروفیسر مارگولیٹھ (۱۸۵۸ء-۱۹۳۰ء) نے محمد ﷺ کے زیر عنوان ایک کتاب لکھی، جس میں نبی کریم ﷺ کی شخصیت کو مسح کرنے کی کوشش کی گئی تھی۔ اس کتاب نے شبی کو بے چین کر دیا، جس طرح سر سید احمد خان (۱۸۱۸ء-۱۸۹۸ء) کو ولیم میور (۱۸۱۹ء-۱۹۰۵ء) کی کتاب دی لائف آف محمد نے بے چین کر دیا تھا۔ ۱۹۰۶ء میں شبی، مولانا محمد علی جوہر (۱۸۷۸ء-۱۹۳۱ء) کی دعوت پر بڑودہ پہنچنے تو انہوں نے شبی کو اس کتاب کا جواب دینے پر ابھارا۔ شبی خود یہ چاہتے تھے کہ مستشرقین کی فریب کاریوں اور غلط

شبلی کی سیرت نگاری کا تنقیدی جائزہ

بیانیوں کا جواب دیں، لیکن اس خواہش کی تکمیل کے لیے انہیں مزید چھ (۶) سال کا عرصہ لگ گیا۔ چنانچہ انہوں نے ۱۹۱۲ء میں سیرت نبوی پر ایک محققانہ کتاب لکھنے کا اعلان کر دیا۔ وہ اس بات سے بھی بخوبی آگاہ تھے کہ اس کام کے لیے کشیر وسائل درکار ہوں گے۔ چنانچہ انہوں نے قوم سے اپیل کی کہ ان کی پیچا س ہزار روپے یک مشت اور دوسروں پے ماہوار کی مالی معاونت کی جائے۔ اس اعلان پر قوم نے لبیک کہا اور ان کی مطلوب مالی اعانت کے علاوہ کتب قدیمه وجديہ کے ذریعہ ان کی مدد بھی کی۔ ڈاکٹر انور محمود خالد لکھتے ہیں:

”عظیم کا اعلان شائع ہوتے ہی مسلمانوں نے انفرادی طور پر چندے بھیجنے شروع کیے، لیکن منشی محمد امین زیری کی ترغیب پر نواب سلطان جہاں بیگم والی بھوپال نے دو برس کے لیے دوسروں پیہے ماہوار دینے پر آمادگی ظاہر کی اور ان کے بیٹے نواب زادہ حمید اللہ خان نے کتابوں کی خریداری کے لیے دو ہزار روپے الگ دیے۔ دو سال کا ابتدائی وظیفہ ختم ہونے کے بعد وظیفہ تاکمیل سیرت نبوی بڑھا دیا گیا۔“ ۳

مولانا کو مصارف کی طرف سے اطمینان نصیب ہوا اور انہوں نے لکھا:

مصارف کی طرف سے مطمئن ہوں میں بہر صورت  
کے ابر فیض سلطان جہاں بیگم زرافشان ہے  
ربی تالیف و تنقید روایت ہائے تاریخی  
تو اس کے واسطے حاضر مراد ہے مری جان ہے

مسائل وسائل پر قابو پانے کے بعد مولانا نے کام شروع کیا۔ ۱۶ رجوان ۱۹۱۲ء کے ایک خط سے معلوم ہوتا ہے کہ انہوں نے ۱۳ جون ۱۹۱۲ء سے باقاعدہ کام شروع کر دیا تھا۔ ان کے خطوط سے یہ بھی پتہ چلتا ہے کہ ۳۱ ستمبر ۱۹۱۳ء تک مسودہ فتح کے، اور ”غزوہ حنین“ تک پہنچ چکا تھا۔ اکتوبر ۱۹۱۳ء میں پہلی جلد کا مسودہ تیار ہو گیا تو اس کی نظر ثانی مولانا عبد اللہ سنگھی (۱۸۱۲ءی۔ ۱۹۲۲ءی) نے کی۔ ۵ مولانا شبلی نے کام کے آغاز سے پہلے اپنے معاونین کی ایک جماعت تیار

کی، جن سے عربی، انگریزی اور دیگر یورپی زبانوں میں لکھی جانے والی کتب سیرت کے منتخب عنوانات کے تراجم اور خلاصہ تیار کروائے گئے۔ ان معادو نین میں کون لوگ شامل تھے؟ اس حوالہ سے ڈاکٹر انور محمد خالد لکھتے ہیں:

”جن لوگوں نے اس کام میں وقتاً فوقتاً مولانا شبی کی معاونت کی، ان میں سید سلیمان ندوی، عبدالمadjد دریابادی اور عبد السلام ندوی نے تو باقاعدہ اسٹاف کی حیثیت سے کام کیا، لیکن ان کے علاوہ مولانا شیر وانی، شیخ عبدال قادر، مہدی افادی، جنید (اپنے بھائی)، سید نواب علی اور مولانا حمید الدین فراہی سے خط و کتابت کے ذریعے مدد لیتے رہے۔“ ۶

سیرت النبی کی پہلی جلد مکمل ہو جانے کے بعد مولانا کو اس کی طباعت کی فکر لاحق ہوئی۔ اس سلسلے میں مولانا ابوالکلام آزاد (۱۸۸۸ء-۱۹۵۸ء) اور سید سلیمان ندوی (۱۸۸۳ء-۱۹۵۳ء) سے مشورہ کیا تو دونوں نے ماتحت میں چھاپنے کا مشورہ دیا۔ چنانچہ مولانا آزاد کے ’الہلال‘ میں مقدمہ کے ابتدائی چار صفحات شائع ہوئے تو مخالفین نے آسمان سر پر اٹھالیا۔ شیخ عطاء اللہ لکھتے ہیں:

”نمودنہ الہلال میں چھپا تو مخالفین نے آسمان سر پر اٹھالیا۔ بیگم بھوپال کے پاس شکایتیں ہیچیں“ ۷

تاہم مولانا نے بہت نہیں باری اور کام کو مسلسل جاری رکھا۔ اکتوبر ۱۹۱۳ء میں وہ اپنے بھائی کے انتقال پر اعظم گڑھ لوٹ آئے۔ ان کو بھائی کے انتقال کا بڑا صدمہ تھا۔ ان کی اپنی صحبت بھی اب بالکل جواب دے رہی تھی اور سیرت النبی کا کام مکمل ہوتا نظر نہیں آ رہا تھا۔ وہ مولانا حمید الدین فراہی (۱۸۲۳ء-۱۹۳۰ء) کو ایک خط میں لکھتے ہیں:

”سیرت پوری نہ ہو سکی اور کوئی نظر نہیں آتا کہ اس کام کو پورا کر سکے“ ۸

مولانا کو اپنی عالالت اور مرض وفات میں بھی سیرت کی تکمیل کی فکر تھی۔

شبیلی کی سیرت نگاری کا تنقیدی جائزہ

چنانچہ انتقال سے پچھر روز قبل سیرت کے مسودے اور اس کے متعلقات کو ایک الماری میں رکھوا دیا تھا اور تاکید کی تھی کہ:

”یہ مسودے حمید الدین (فرابی) اور سید سلیمان (ندوی) کے سپرد کیے جائیں۔ ان دو کے سوا کسی اور کوہر گزندیے جائیں۔“ ۹

جب حالت نازک ہو گئی تو انہوں نے ۱۰ نومبر ۱۹۱۳ء کو مولانا ابوالکلام آزاد، مولانا حمید الدین فرابی اور مولانا سید سلیمان ندوی کو فرداً فرداً تاریخ بھجوائے کہ ان سے آکر مل لیں۔ سید سلیمان ندوی تاریخ پہنچنے سے پہلے ہی بے غرض عیادت تشریف لائے تو یہ سعادت ان کے حصے میں آئی کہ وہ سیرت کی تکمیل کر کے اپنے استاد کے خواب کو شرمندہ تعمیر کریں۔ اس آخری ملاقات کی رووداد سید سلیمان ندوی ان الفاظ میں بیان کرتے ہیں:

”میرا با تھا اپنے با تھے میں لے کر فرمایا: سیرت میری تمام عمر کی کمائی ہے۔ سب کام چھوڑ کر سیرت تیار کرو۔ میں نے بھرائی ہوئی آواز میں کہا: ”ضرور ضرور“۔۔۔ زبان مبارک سے تین مرتبہ سیرت، سیرت، سیرت کہا اور پھر انگلی سے لکھنے کا اشارہ کر کے کہا: سب کام چھوڑ کے۔“ ۱۰

سیرت النبی کی پہلی جلد مولانا کے انتقال کے چار (۲) سال بعد یعنی ۱۹۱۸ء میں شائع ہوئی۔ اس کے بعد اس کے باقی اجزاء کی تکمیل مولانا سید سلیمان ندوی نے کی۔ چنانچہ دوسری جلد ۱۹۲۰ء تیسرا جلد ۱۹۲۲ء، چوتھی جلد ۱۹۳۲ء، پانچویں جلد ۱۹۳۵ء، چھٹی جلد ۱۹۳۸ء اور ساتویں جلد بیالیس (۲۲) سال کے طویل وقفے کے بعد ۱۹۸۰ء میں شائع ہوئی۔

**شبیلی کی سیرت نگاری کی خصوصیات و امتیازات**  
شبیلی اور ان کی کتاب ’سیرۃ النبی‘ کے اس مختصر تعارف کے بعد اب مناسب معلوم ہوتا ہے کہ ان کی سیرت نگاری کی خصوصیات و امتیازات پر روشی ڈالی جائے۔

## (ا) سیرت نگاری کے اصول

شبی کی سیرۃ النبی کی ایک خصوصیت یہ ہے کہ انہوں نے سیرت نگاری کے اصول متعین کیے ہیں اور فن سیرت نگاری کو نئے سرے سے ترتیب دیا ہے۔ اس سلسلے میں انہوں نے کتاب کے آغاز میں ایک انتہائی جامع اور محققہ مقدمہ لکھا، جس میں سیرت کے مواد کے روایتی و درایتی معیار پر بڑی شان دار بحث کی ہے۔ ڈاکٹر سید عبداللہ لکھتے ہیں: ”سیرۃ النبی کا مقدمہ عالمانہ تنقید کا شاہ کار ہے“۔ ۱۱۔ مزید لکھتے ہیں:

”اس میں واقعات کی تعین سیرت کی تمام تدبیح اور بیات کی چھان بیں کے بعد درایت کے جدید اصولوں کے مطابق ہوتی ہے۔ مصنف نے تدبیح اور جدید ونوں سے استفادہ کیا ہے“۔ ۱۲۔

مولانا شبی نے سیرت کی تالیف کے ضمن میں جن اصولوں کو منظر رکھا ہے ان میں سے چند اہم اصول درج ذیل ہیں۔

## (الف) قرآن کریم سے استدلال

سیرۃ النبی میں قرآن کریم سے خوب استفادہ کیا گیا ہے اور سیرت کے ضمن میں قرآنی آیات سے جا بجا استدلال کیا گیا ہے۔ اس سلسلے میں مولانا شبی خود لکھتے ہیں:

”(میں نے) سیرت کے واقعات کے متعلق جو کچھ قرآن مجید میں مذکور ہے، اس کو سب پر مقدمہ رکھا ہے“۔ ۱۳۔

## (ب) احادیث صحیحہ سے استناد

سیرت النبی کی دوسری خصوصیت یہ ہے کہ اس میں محدثانہ اسلوب کی جھلک واضح طور پر نظر آتی ہے۔ چوں کہ سیرت نگاری میں احادیث مبارکہ کا بڑا اہم کردار ہے، اس لیے مولانا نے ان سے بھی استفادہ کیا ہے۔ وہ اپنے پیش رو سیرت نگاروں کے برخلاف احادیث صحیحہ کو روایاتِ سیرت پر ترجیح دیتے ہیں۔ چنانچہ لکھتے ہیں:

شبی کی سیرت نگاری کا تنقیدی جائزہ

”قرآن مجید کے بعد حدیث کا درجہ ہے اور احادیث صحیح کے سامنے سیرت کی روایتیں نظر انداز کر دی ہیں۔ جو واقعات بخاری و مسلم میں مذکور ہیں ان کے مقابلے میں سیرت یا تاریخ کی کوئی ضرورت نہیں“۔<sup>۱۴</sup>

ایک اور جگہ لکھتے ہیں:

”سیرت کی روایتیں بے اعتبار پایہ صحیح احادیث کی روایتوں سے فرقہ ہیں۔ اس لیے بہ صورت اختلاف احادیث کی روایات کو ہمیشہ ترجیح دی جائے گی“۔<sup>۱۵</sup>

### (ج) راویانِ سیرت کا معیار

راویانِ سیرت کے معاملے میں مولانا نے خوب تحقیق و تنقید سے کام لیا ہے۔ ان کے نزدیک اگر احادیث میں اختلاف ہو تو راویان عقل و هوش کی روایات کو ترجیح حاصل ہوگی۔ چنانچہ لکھتے ہیں:

”بہ صورت اختلافِ روایات احادیث، رواۃ ارباب فقه و هوش کی روایات کو دوسروں پر ترجیح ہوگی“۔<sup>۱۶</sup>

مولانا شبی نے سیرت النبی کے مقدمہ میں راویانِ سیرت کا ایک نقشہ مرتب کیا ہے، جس میں متعدد کتب اسماء الرجال سے استفادہ کرتے ہوئے ان کے منتشر حالات اور روایت میں ان کے درجہ پر روشی ڈالی ہے۔ انہوں نے واقدی پر کڑی تنقیدی کی ہے۔ رقم کے نزدیک اردو سیرت نگاروں میں واقدی پر اس قدر سخت تنقید شاید کسی اور نہیں کی۔

### (د) روایات کی عقلی و درایتی جانچ

مولانا شبی علم معقولات کے زبردست عالم تھے۔ ان کے اس ذوق کی چھپ سیرۃ النبی پر بھی واضح طور سے محسوس کی جاسکتی ہے۔ ان کے نزدیک واقعاتِ سیرت

کو عقلی و درایتی معیار پر پر کھنے کی ضرورت ہے۔ چنانچہ وہ لکھتے ہیں:

”کتب سیرت محتاج تحقیق ہیں اور ان کی روایات و اسناد کی تلقید لازم ہے“۔ ۷۱

مزید لکھتے ہیں:

”جور وایت عام و جوہ عقلی، مشاہدہ عام، اصول مسلمہ اور قرآن حال کے خلاف ہوگی، لائق ججت نہ ہوگی“۔ ۱۸

تاہم موضوع کی اہمیت کے اعتبار سے وہ اخبار آحاد کو بھی قبول کر لیتے ہیں۔

لکھتے ہیں:

”روایاتِ آحاد کو موضوع کی اہمیت اور قرائین حال کی مطابقت کے لحاظ سے قبول کرنا چاہئے“۔ ۱۹

#### (۵) واقعات کے اسباب و علل کا ذکر

شلی اسباب و علل کی تلاش کے قائل میں، تاہم وہ یورپ کے طریق اسباب و علل کی دور از کار بحثوں کو غیر معتدل اور خود غرضی پر محمول کرتے ہیں۔ اس تعلق سے وہ لکھتے ہیں:

”یورپیں مورخ ہر واقعہ کی علت تلاش کرتا ہے اور انتہائی دور دراز قیاسات اور احتمالات سے سلسلہ معلومات پیدا کرتا ہے۔ اس میں بہت کچھ اس کی خود غرضی اور خاص مطمح نظر کو دخل ہوتا ہے۔۔۔۔۔ بخلاف اس کے اسلامی مورخ نہایت سچائی اور خالص بے طرف داری سے واقعات کو ٹھونڈتا ہے۔ اس کو اس سے کچھ غرض نہیں ہوتی کہ واقعات کا اثر اس کے مذہب پر، معتقدات پر اور تاریخ پر کیا پڑے گا“۔ ۲۰

#### (۶) عدمہ اسلوب بیان

شلی کا اسلوب پختہ اور عالمانہ ہونے کے باوجود سادہ اور دل کش ہے۔

شلی کی سیرت نگاری کا تنقیدی جائزہ

اس میں قوت، جوش، خود اعتمادی، برتری، صلاحت، متنات، ایجاد و اختصار، چستی، برجستگی، بے ساختگی اور شعريت پائی جاتی ہے۔ ۲۱۔ چوں کہ یہ ان کی آخری کتاب ہے اس لیے یہ ان کے کمالات علمیہ کی جامع اور ادبی صفات سے مالا مال ہے۔ اسلوب بیان کے حوالے سے ڈاکٹر انور محمد خالد نے لکھا ہے:

”ان کا اسلوب بیان اتنا دل کش ہے کہ تاریخ و سیر جیسے ٹھوس موضوعات کو بھی ادبی چاشنی سے لذت الگیز بنادیتا ہے۔ الفاظ کی موزونیت، تراکیب اور جملوں کی موسیقیت نے شلی کے اسلوب بیان میں جمالياتي اقدار پیدا کیں اور سیرت کے مقدس موضوع نے اس میں رفعت و عظمت کا اضافہ کیا۔“ ۲۲۔

شلی کے اسلوب کی چند خصوصیات درج ذیل ہیں:

### (الف) ایجاد و اختصار

مولانا نے اسلوب بیان کو موثر بنانے کے لیے ایجاد و اختصار سے کام لیا ہے۔ بعض اوقات ان کے اسلوب میں اطناب کا گمان گزرتا ہے، لیکن اگر غور کیا جائے تو اس میں بھی ایجاد و اختصار کا پہلو نظر آئے گا۔ مثال کے طور پر ان کی یہ عبارت ملاحظہ فرمائیں:

”کارکنانِ قضا و قدر کی بزم آرائیاں، عناصر کی جدت طرازیاں، ماہ و خورشید کی فروغ انگیزیاں، ابر و باد کی تردستیاں، عالم قدس کے انفاس پاک، توحید ابراہیم، جمال یوسف، محجز طرازی موتی، جان نوازی مسح سب اس لیے تھے کہ یہ متناع ہائے گراں شاہنشاہ و کوئین ملکیتی کے دربار میں کام آئیے۔“ ۲۳۔

اس عبارت میں مولانا کا ایجاد و اختصار اپنے عروج پر ہے، جس نے اسلوب بیان کو انتہائی عمدہ بنادیا ہے۔ یہی بات اگر مولانا ابوالکلام آزاد جیسے اطناب پسند ادیب کو بیان کرنی ہوتی تو کئی صفحات درکار ہوتے۔

### (ب) استعارات و مجازات

مولانا شبیلی اپنی نشر کو عمدہ بنانے کے لیے تشبیہات کے بجائے استعارات و

مجازات سے زیادہ کام لیتے ہیں۔ مثال کے طور پر یہ عبارت ملاحظہ ہو: ”تیروں کا مینہ برس رہا تھا، بارہ ہزار فوجیں ہوا ہو گئی تھیں، لیکن ایک پیکر مقدس پا پر رجاتھا، جو تھا ایک فوج، ایک ملک، ایک اقليم، ایک عالم، بلکہ مجموعہ کائنات تھا۔“ ۲۳۔

### (ج) غیر ضروری جزئیات سے اجتناب

مولانا کی نظر کی ایک خصوصیت یہ بھی ہے کہ وہ غیر ضروری جزئیات حذف کر دیتے ہیں، لیکن اس خوبی سے کہ مقدرات و مخدوفات کی جانب اشارے برقرار رہتے ہیں۔ صلح حدیبیہ کے موقع پر حضرت علیؓ نے نبی کریم ﷺ کے کہنے کے باوجود محمد رسول اللہ، میں سے رسول اللہ کو نہیں مٹایا۔ اس پر شارحین حدیث نے بحث کی ہے کہ انہوں نے نبی کریم ﷺ کا کہنا کیوں نہیں مانا؟ اس مسئلہ کو شبیلی نے صرف دو جملوں میں حل کر دیا ہے:

”حضرت علیؓ سے زیادہ کون فرمائے گزار ہو سکتا تھا؟ لیکن عالم مجبت میں ایسے مقامات بھی آتے ہیں، جہاں فرمائے گزار سے انکار کرنا پڑتا ہے۔“ ۲۵۔

### (د) منطقیت و استدلال

مولانا کی نثر میں منطقیت اور استدلال کا وصف بھی پایا جاتا ہے۔ اسلوب ایسا عمدہ ہے کہ عقل فوراً تسلیم کر لیتی ہے۔ مثال کے طور پر یہ عبارت ملاحظہ فرمائیں:

”اگرچہ بارگاہ الٰہی سے فتح و نصرت کا وعدہ ہو چکا تھا، عناصر عالم آنادہ مدد تھے۔ ملائکہ کی فوجیں ہم رکاب تھیں۔ تاہم عالم اسباب کے لحاظ سے آپ نے اصولِ جنگ کے مطابق فوجیں مرتب کیں۔“ ۲۶۔

شبلی کی سیرت لگاری کا تنقیدی جائزہ

### (۶) طنز ملجم کا استعمال

اسلوب بیان میں طنز یہ بیان کبھی بعض اوقات قوت و تاثیر پیدا کر دیتا ہے۔  
شبلی کے ہاں ہمیں یہ اسلوب بھی ملتا ہے۔ مثال کے طور پر بحیرت مدینہ کی رات جب  
کفار نے آپ ﷺ کے گھر کا محاصرہ کر لیا تو شبلی لکھتے ہیں:  
”اہل عرب زنانہ مکان کے اندر گھنا میعوب سمجھتے تھے، اس لیے باہر  
ٹھہرے رہے کہ آں حضرت ﷺ نکلیں تو یہ فرض ادا کیا  
جلیے“۔ ۲۷۔

### (۳) مؤرخانہ شعور و آگہی

مولانا شبلی کے مؤرخانہ شعور و آگہی کے حوالہ سے ڈاکٹر ظفر احمد صدیق لکھتے ہیں:  
”مولانا شبلی چوں کہ نہایت پختہ اور رچا ہوا تاریخی شعور کہتے تھے اور  
تاریخ لگاری کے جدید اصول و آداب سے بھی پوری طرح واقف تھے،  
اس لیے انہوں نے تصنیف سیرت کے دوران اس ذوق سے پورا پورا  
فائدہ اٹھایا اور سیرۃ النبی کو سیرت کی قدیم کتابوں کے انداز میں لکھنے  
کے بجائے تاریخ لگاری کے نئے اصولوں کے مطابق تصنیف  
کیا“۔ ۲۸۔

مؤرخانہ شعور سے فائدہ اٹھاتے ہوئے شبلی نے سیرت کے عام واقعات  
سے بڑے گھرے اور اہم نتائج نکالے ہیں۔ چنانچہ انہوں نے اسباب و عمل کی تلاش  
میں مؤرخانہ دیانت داری اور غیر جانب داری کو برقرار رکھا ہے۔ قریش کی مخالفت  
اور اس کے اسباب، غزوہ بدر، غزوات پر دوبارہ نظر، جیسے عنادیں کے تحت مولانا  
نے جو کچھ لکھا ہے اس سے ان کی دقیق نظری اور تاریخی فہم کا اندازہ لگایا جاستا ہے۔

### (۴) منفرد اسلوب تحریر

مولانا شبلی کی تحریر میں سلسلیتہ ربط و ترتیب نے ایک خاص حسن پیدا کر دیا

ہے۔ ڈاکٹر ظفر احمد صدیقی لکھتے ہیں:

”مولانا شبی کو قدرت نے تحریر و تصنیف کا ایک خاص سلیقه و دینعت

فرمایا تھا اور وہ اس خاص وصف میں اپنے تمام معاصرین کے درمیان متاز تھے۔ یہی وجہ ہے کہ ان کی تمام تصانیف میں عموماً اور سیرت النبی میں خصوصاً بے ربطی، انتشار اور بے ترتیبی کا شانتہ بھی نہیں گزرتا۔ سیرۃ النبی کا موازنہ اردو کی کسی بھی دوسری کتاب سیرت سے کیا جائے تو مولانا کے سلیقہ تحریر و تصنیف کا جادو سر چڑھ کر بولتا ہوا نظر آئے گا“۔ ۲۹

اس اندراز تحریر کو سیرۃ النبی کی پہلی جلد میں ”مواخات“ کے ذیل میں بخوبی

ملاحظہ کیا جاسکتا ہے۔

## (۵) جامعیت و علمیت

شبی کی سیرت رُکاری میں جامعیت و علمیت کا وصف بخوبی دیکھا جاسکتا ہے۔

ان کے نقادوں نے بھی سیرۃ النبی کی جامعیت کا اعتراف کیا ہے۔ ڈاکٹر انور محمود خالد لکھتے ہیں:

”بیش تر نقادوں نے ”سیرۃ النبی“ کو اپنے موضوع پر سب سے زیادہ مکمل اور جامع تصنیف قرار دیا ہے، بلکہ بعض نے تو یہ بھی کہا ہے کہ اس کا جواب دنیا کی کسی زبان میں نہیں ہے“۔ ۳۰

سیرت النبی کی جامعیت پر ڈاکٹر سید عبد اللہ لکھتے ہیں:

”جامعیت اس کا وصف خاص ہے، جس میں اب تک کوئی اس کا مثال نہیں ملتا“۔ ۳۱

اگرچہ ڈاکٹر سید علی شاہ ”سیرۃ النبی“ کے اس وصف کو تسلیم نہیں کرتے ہیں تاہم ڈاکٹر انور محمود خالد نے ان کے اعتراضات کا محکمہ کرتے ہوئے ان تمام شکوک و شبہات کو دور کر دیا ہے جو سیرت کی جامعیت کے حوالے سے اٹھائے گئے ہیں۔

## (۶) حکمت اور مصالح کا ذکر

شبی کی سیرت نگاری کا ایک خاص وصف یہ بھی ہے کہ وہ سیرت کے ذیلی واقعات سے حکم و مصالح کا استخراج کرتے ہیں۔ چنانچہ 'مواخاة'، 'غزوہات' اور 'تحویل قبلہ' کے ذیل میں انہوں نے انتہائی عمدہ نکات بیان کیے ہیں۔ اس سلسلے میں ڈاکٹر ظفر احمد صدیقی لکھتے ہیں:

"سیرۃ النبی کی انفرادیت کا ایک پہلو یہ بھی ہے کہ مولانا شبی نے شاہ ولی اللہ دہلوی صاحب حجۃ اللہ البالغۃ کے انداز پر اسلامی تاریخ اور سیرت کے بعض واقعات کی حکمتیں اور مصلحتیں بھی بیان کی ہیں۔ سیرت کی قدیم کتابیں ان عنوانات اور مباحثت سے غالی تھیں"۔ ۳۳

## (۷) مستشر قین کا محاکمہ

شبی نے 'سیرۃ النبی' کی تالیف کا بنیادی مقصد ہی مستشر قین کے باطل افکار کا رد قرار دیا ہے۔ اگرچہ ان سے قبل مولانا محمد قاسم نانوتوی (۱۸۳۲ء - ۱۸۸۰ء)، مولانا رحمت اللہ کیرانوی (۱۸۹۱ء - ۱۸۱۸ء) اور سر سید احمد خان (۱۸۱۴ء - ۱۸۹۸ء) نے نبی کریم ﷺ کی ذات پر مستشر قین کے اعتراضات اور ان کے باطل افکار کا رد کرنے میں اپنا نہایاں کردار ادا کیا تھا، مگر شبی کو یہ اعزاز حاصل ہے کہ وہ تدبیم و جدید کا امترانج تھے۔ ان کی یہ خصوصیت سیرت النبی میں بھی نظر آتی ہے۔ ایک طرف ان کے دلائل عالمانہ طرزِ اسلوب لیے ہوئے ہوتے ہیں تو دوسری طرف وہ عقل و درایت کا دامن بھی با تھے نہیں چھوڑتے۔

چون کہ مستشر قین نے باقاعدہ ایک منظم سازش کے تحت سیرت نبوی پر اعتراضات کا سلسلہ شروع کر رکھا تھا اس لیے مولانا کے درمندوں نے محسوس کیا کہ ان کے اعتراضات کا جائزہ لینے کی ضرورت ہے۔ چنانچہ وہ لکھتے ہیں:

"یہ واقعات تھے جنہوں نے مجھ کو بالآخر مجبور کیا اور میں نے سیرت

نبوی پر ایک مبسوط کتاب لکھنے کا ارادہ کر لیا۔“ ۳۴۔

مولانا کی خواہش تھی کہ مستشرقین کے اعتراضات پر سیرت کی ایک مکمل جلد ہو، مگر ان کی زندگی نے وفا نہ کی۔ بعد میں مولانا سید سلیمان ندوی نے بھی شاید اس کی ضرورت محسوس نہیں کی۔ اس کے باوجود مستشرقین کے اعتراضات سے متعلق مولانا کی تحریر کردہ سیرت میں کافی کچھ مواد آ گیا ہے۔ ڈاکٹر سید عبداللہ نے لکھا ہے: ”اس (سیرۃ النبی) میں مغربی سوانح نگاروں کے پھیلائے ہوئے وساوس اور مغالطوں پر نقد و جرح کر کے ان کے نام نہاد عقلی طریق کار کے پر چڑھائے گئے ہیں۔“ ۳۵۔

### (الف) مستشرقین کے آخذ اور اقسام

شبی نے مستشرقین کی سینتیس (۳۷) کتب کی نشان دہی کی ہے، جو تالیف کے دوران ان کے پیش نظر رہیں۔

مستشرقین کو انہوں نے تین حصوں میں تقسیم کیا ہے:

(۱) وہ مستشرقین جو عربی زبان اور اصل آخذ سے واقف نہیں۔

ان لوگوں کا سرمایہ معلومات اور وہ کی تصنیفات اور تراجم ہیں۔

(۲) وہ مستشرقین جو عربی زبان اور علم و ادب اور تاریخ و فلسفہ

اسلام کے بہت بڑے ماہر ہیں، لیکن مذہبی لٹریچر اور سیرت کے فن سے نا آشنا ہیں۔

(۳) وہ مستشرقین جنہوں نے خاص اسلامی اور مذہبی لٹریچر کا

کافی مطالعہ کیا ہے، لیکن باوجود عربی و ادبی، کثرت مطالعہ، تخصص

کتب کے ان کا یہ حال ہے کہ

دیکھتا سب کچھ ہوں لیکن سوچتا کچھ بھی نہیں۔ ۳۶۔

### (ب) مستشرقین کے اعتراضات

دورانِ تالیف سیرت مولانا کے پیش نظر مستشرقین کے درج ذیل

شبی کی سیرت نگاری کا تنقیدی جائزہ

### اعتراضات تھے:

(۱) آں حضرت ﷺ کی کمی زندگی پیغمبر انہ اور مدنی زندگی  
بادشاہانہ تھی۔

(۲) کثرت ازدواج اور میل الی النسائی۔

(۳) مذہب کی اشاعت جبرا اور زور سے۔

(۴) لوڈی غلام بنانے کی اجازت اور اس پر عمل۔

(۵) دنیاداروں کی ای حکمت عملی اور بہانہ جوئی۔ ۳۷

### (ج) مستشرقین کے اعتراضات کی وجہ

مستشرقین کے ان اعتراضات کی بڑی وجہ تو ان کا مذہبی اور سیاسی تعصب  
ہے، تاہم مولانا نے اس کے علاوہ بھی چند وجوہ کی طرف اشارہ کیا ہے۔ مثلاً سب  
سے بڑی وجہ یہ ہے کہ ان کا تمام تر سرمایہ استفادہ صرف سیرت و تاریخ کی کتابیں  
ہیں۔ دوسری بڑی وجہ یہ ہے کہ یورپ کے اصول تتبیع شہادت اور ہمارے اصول تقبیح  
میں سخت اختلاف ہے۔ ۳۸

شبی نے اپنی کتاب سیرت میں مستشرقین کے ان اعتراضات کا محکمہ کیا  
ہے۔ ڈاکٹر ظفر احمد صدیقی لکھتے ہیں:

”سیرۃ النبی کو دوسری کتب سیرت کے درمیان اس پہلوے بھی امتیاز  
حاصل ہے کہ اس میں سیرت نبوی کے متعلق مستشرقین یورپ کے  
اعتراضات و اشکالات کے جواب دیے گئے اور نوجوان ذہنوں کی  
تکمیل و تعلیم کے سامان خاص طور پر بہم پہنچائے گئے ہیں۔“ ۳۹

### (۸) عالمانہ طرزِ تناطیب

شبی کی سیرت نگاری کی ایک خصوصیت ان کا عالمانہ طرزِ تناطیب بھی ہے۔

اس حوالہ سے ڈاکٹر ظفر احمد صدیقی لکھتے ہیں:

”سیرۃ النبی کی ایک خصوصیت، جو اس کتاب کے قاری کو ممتاز کرتی ہے، وہ عالمانہ طرز تناطیب ہے۔ اس سے مراد یہ ہے کہ مولانا شبی نے اس کتاب کو شروع سے آخر تک حوالوں سے مزین رکھا ہے۔ قرآن پاک کے علاوہ تفسیر، حدیث، اصول حدیث، اسماء الرجال، تاریخ، سیرت اور مغازی کی اہم اور مشہور کتابوں کے حوالے اس کتاب میں جا بجا ملیں گے۔“ ۳۰

### شبی کی سیرت نگاری کے نقصان اور خامیاں

شبی کی سیرت نگاری کی ان خصوصیات کے ساتھ اس میں بعض ایسے نقصان اور خامیاں بھی پائی جاتی ہیں جن پر ان کے ناقدین نے خوب نقد کیا ہے۔ ذیل میں ان پر روشنی ڈالی جاتی ہے:

#### (۱) اپنے اصولوں سے بے اعتنائی

شبی نے ”سیرت النبی“ کے مقدمے میں سیرت نگاری کے جن اصولوں پر کتاب لکھنے کا اظہار کیا تھا، وہ خود ان اصولوں پر عمل نہیں کر پائے۔ انہوں نے دیگر سیرت نگاروں کے بر عکس سیرت نگاری میں محدثانہ طرز اسلوب کی پیروی کرنے پر زور دیا ہے اور صحیح حدیث نہ ملنے کی صورت میں روایات سیرت سے استفادہ کا اصول وضع کیا ہے۔ اگرچہ انہوں نے متعدد مقامات پر اس اصول پر عمل کرتے ہوئے احادیث صحیحہ کو روایات سیرت پر ترجیح دی ہے، لیکن متعدد مقامات ایسے بھی ہیں جہاں اس اصول سے صرف نظر کیا گیا ہے۔ مثال کے طور پر ’ایمان ابوطالب‘، ’غزوہ بنی الم صطلق‘، حضرت جویریہ کا واقعہ، ریحانہ کا واقعہ، قتل کعب بن اشرف، سعد بن معاذ کا واقعہ، پیداوار خبیر کی تقسیم، قتل کنانہ بن ابی الحقیق، غزوہ موتہ، غزوہ حنین، وغیرہ مقامات پر انہوں نے احادیث صحیحہ کو نظر انداز کرتے ہوئے روایات سیرت پر اعتناد کیا ہے۔ انہوں نے اسی پر اکتفا نہیں کیا، بلکہ بعض اوقات روایات صحیحہ پر شدید

تنقید بھی کی ہے۔ ۳۲۔

راویان سیرت کے حوالے سے مولانا نے جو کڑے اصول متعین کیے ہیں ان کا وہ خود التزام نہیں کر پائے۔ مثال کے طور پر وہ واقدی کی شدید تنقیص کرتے ہیں اور ان کی روایات سیرت کو قطعی اہمیت نہیں دیتے، مگر ان کے شاگرد ابن سعد کی روایات پر نہ صرف اعتماد کرتے ہیں، بلکہ ان کی تعریف میں رطب اللسان ہیں۔ وہ لکھتے ہیں:

”وَاقْدِيٌ خُودٌ تُوقَبِلُ ذَكْرُهُمْ، لَيْكَنْ انَّ كَيْمَنَ كَيْمَنَ تَلَامِذَةَ خَاصَّ مِنْ سَابِقِهِمْ“  
سعد نے آں حضرت ﷺ اور صحابہ کے حالات میں ایسی جامع اور منفصل کتاب لکھی کہ آج تک اس کا جواب نہ ہوا کا۔ ۳۳۔

شلی واقدی کو ناقابل اعتماد قرار دیتے ہیں اور ان کے شاگرد ابن سعد پر اعتماد کرتے ہیں، لیکن انھوں نے سیرت النبی میں ایک بڑی تعداد ان روایات کی بھی شامل کر لی ہے جو ابن سعد نے براہ راست واقدی سے ملی ہیں۔ مثال کے طور مطعم بن عدی کے جوار کا واقعہ، قریش کی جانب سے رسول ﷺ کی ایذا رسانیوں کا ذکر، ازدواج مطہرات کے مکانات کی سمت اور نبی کریم ﷺ کے قبلی عرب کے دورے، غیرہ۔ ۳۴۔

اس کے علاوہ دیگر کئی راویان سیرت، جن پر شلی نے بد اعتمادی ظاہر کی ہے، ان کی روایات سے بھی انھوں نے اکتساب کیا ہے، حتیٰ کہ کئی مجہول روایات کی روایات بھی لی ہیں۔

## (۲) غیر مستند مأخذ و مصادر

مولانا نے سیرت النبی میں جو روایات ذکر کی ہیں، ان کو بنیادی طور پر تین حصوں میں تقسیم کیا جا سکتا ہے:

(الف) وہ روایات جن کا مأخذ احادیث ہیں۔

(ب) وہ روایات جن کا مأخذ سیرت و تاریخ کی کتب ہیں۔

(ج) وہ روایات جو بغیر حوالے کے نقل کی گئی ہیں۔

ڈاکٹر انور محمد خالد نے سیرۃ النبی کے آخذ کے حوالے سے لکھا ہے: ”سیرۃ النبی کی تالیف میں جن کتابوں سے مددی گئی ہے، اگر ان سب کے حوالے جمع کیے جائیں تو بذاتِ خود ایک چھوٹی سی کتاب بن سکتی ہے۔۔۔ اگر پوری کتاب کے آخذ پر نظر ڈالی جائے تو کتبِ حوالہ کا ایک سمندر آنکھوں کے سامنے ٹھاٹھیں مارنے لگتا ہے“۔۔۔ لیکن ڈاکٹر ظفر احمد صدقی نے ان کے اس قول کی تردید کی ہے۔ انہوں نے ایک گوشوارہ مرتب کیا ہے جس میں ”سیرۃ النبی“ کے تمام حوالہ جات کی بڑی جامع تفصیل دی ہے۔ ان کے بقول ”سیرۃ النبی“ کے بنیادی آخذ نو کتابیں ہیں، جن کے حوالے سب سے زیادہ ہیں۔ ان نو کتب میں ”سیرۃ النبی“ کے حوالہ جات کا تناسب درج ذیل ہے:

(۱) صحیح بخاری (۲۷۰) (۲) ابو داود (۱۲۵) (۳) طبقات ابن سعد (۱۱۳)

(۴) تاریخ طبری (۸۷) (۵) صحیح مسلم (۸۲) (۶) سیرت ابن ہشام (۲۵)

(۷) زرقانی (۱۵۸) (۸) مسند احمد بن حنبل (۵۰) (۹) الاصابی (۲۲)۔ سیرت

النبی میں حدیث کے مجموعی طور پر ۲۱۳ اور کتب سیرت و تاریخ کے مجموعی طور پر ۲۲۸ حوالہ جات مذکور ہیں۔ اس تفصیل سے ڈاکٹر ظفر احمد صدقی نے یہ نتیجہ اخذ کیا ہے:

”اس کتاب میں مذکور وہ روایات و واقعات، جنہیں کسی حوالے کے

بغیر داخل کتاب کر لیا گیا ہے اور جو بالعموم کتب سیرت ہی سے ماخوذ

ہیں، اگر ان کے اعداد و شمار کو بھی کتب سیرت و تاریخ کے حوالوں میں

شامل کر لیا جائے تو سیرۃ النبی میں مذکور کم مستند یا غیر مستند روایات کا

تناسب پچاس فیصد تک پہنچ جائے گا“۔۔۔

### (۳) تضاد و تناقض

سیرت النبی کے مطالعہ کے دوران متعدد مقامات پر تضاد کا احساس بھی ہوتا ہے۔

شلی کی سیرت نگاری کا تنقیدی جائزہ

(الف) بعض اوقات شلی اپنی کہی ہوئی بات کے بر عکس بات کہہ جاتے ہیں۔ اس کی مثال مرا سیل صحابہ کی جیت اور عدم جیت کا مسئلہ ہے۔ ۲۷۔

(ب) بعض اوقات وہ روایات صحیحہ اور روایات سیرت میں جمع و تطبيق کرتے ہیں، مگر اکثر جگہ اس کے بالکل بر عکس کرتے ہیں۔ ۲۸۔

(ج) بعض اوقات روایات کا کچھ حصہ ان کے نزدیک معتبر اور کچھ حصہ غیر معتبر ہوتا ہے، مثال کے طور پر عبد اللہ بن خطل کے سبب قتل والی روایت۔ ۲۹۔

(د) خطبات و اشعار کے ذیل میں بھی مولانا اسی تضاد کا شکار ہیں۔ کہیں ان پر تنقید کرتے ہیں اور کہیں آنکھیں بند کر کے انھیں قبول کر لیتے ہیں۔ مثال کے طور پر ابو طالب سے منسوب 'قصیدہ لامیہ' کو انھوں نے سرتاپا موضوع قرار دیا ہے۔ تاہم سید سلیمان ندوی نے حاشیہ میں اس کے کچھ اشعار کا بخاری و مسلم میں ہونا ثابت کیا ہے۔ ۵۰۔

### (۲) تفریقات اور جمہور کے مسلک کی مخالفت

سیرۃ النبی میں مولانا شلی نے بعض مسائل میں جمہور سے ہٹ کر موقف اختیار کیا ہے۔ اگر ان کے اختیار کردہ موقف میں طاقت و توازن ہوتا تو بڑی اچھی بات تھی، مگر حقیقت یہ ہے کہ ان کے اختیار کردہ موقف میں ضعف پایا جاتا ہے۔ مثال کے طور پر 'قریبی کی حقیقت' کے عنوان کے ذیل میں مولانا نے یہ جملہ لکھا ہے:

"حضرت ابراہیم علیہ السلام کو جنوب دکھایا گیا تھا، اس سے مراد یہ تھی کہ بیٹے کو کبھی کی خدمت کے لیے نذر چڑھا دیں"۔ ۵۱۔

یہ موقف نہ صرف جمہور کے خلاف ہے، بلکہ اس میں ضعف اور کم زوری بھی پائی جاتی ہے۔ اسی طرح غزوہ بدر کے حوالہ سے جمہور محدثین اور اہل سیر اس پر متفق ہیں کہ نبی کریم ﷺ قریش کے قافلہ تجارت سے تعریض کے لیے نکلے تھے، مگر مولانا کا موقف یہ ہے کہ قافلہ تجارت شام میں تھا اور ابوسفیان نے وہاں سے قریش کو حملے

کی اطلاع دی تھی۔ چنانچہ مولانا نے لکھا ہے: ”اس فیصلے میں عام مورخین اور ارباب سیر میرے حریف مقابل ہیں“۔ ۵۲

مولانا شبیلی کے اس تفرد پر مولانا شبیر احمد عثمانی (۱۸۸۶-۱۹۳۹ء) اور مولانا محمد ادريس کا ندھلوی (۱۸۹۸-۱۹۸۲ء) نے کٹی تنقید کی ہے۔ ۵۳

ڈاکٹر ظفر احمد صدیقی نے بھی اس پر تنقید کرتے ہوئے لکھا ہے:

”غزوہ بد کے سلسلے میں مولانا کے موقف کی کم زوری اور ان کے ضعف استدلال کا ایک اہم بیبلو یہ ہے کہ واقعات کی تعبیر کے سلسلے میں انہوں نے صریح و صحیح روایات سے مکمل طور پر صرف نظر کر لیا ہے اور محض قیاس کی بنیاد پر واقعے کی ایک شکل فرض کر لی ہے۔“ ۵۴

اسی طرح حضرت ماریہ قبطیہؓ کے حوالہ سے مولانا کا موقف یہ ہے کہ آپؓ نے ان سے لکاح کیا تھا اور وہ آپؓ کی ازواج مطہرات میں سے تھیں۔ ۵۵

حالاں کہ یہ موقف جمہور کے مسلک کے خلاف ہے۔

## (۵) نامناسب الفاظ کا استعمال

مولانا نے متعدد مقامات پر علماء کے لیے نامناسب الفاظ کا استعمال کیا ہے، جوان کی علمیت اور ادبیت کے شایان شان نہیں۔ مثال کے طور پر انہوں نے حافظ ابن حجر عسقلانیؓ کو روایت پرست<sup>۵۶</sup> اور واقدی کو مشہور کر کہ اب اور دروغ گو، لکھا ہے۔<sup>۵۷</sup> اسی طرح بعض دیگر ائمہ کے لیے بھی نامناسب الفاظ استعمال کیے ہیں۔

## (۶) معذرت خواہانہ اور مدافعانہ انداز

اگرچہ ’سیرۃ النبی‘ کی تالیف کا بڑا مقصد مستشرقین کے اعتراضات کا رد و ابطال تھا، مگر مولانا شبیلی نے کہیں کہیں مستشرقین کے جواب میں مدافعانہ اور معذرت خواہانہ رویہ اختیار کیا ہے۔ ڈاکٹر سید عبداللہ نے اس تعلق سے بجا طور پر لکھا ہے:

”سب سے پہلے تو یہ محسوس ہوتا ہے کہ اپنے بار بار کے دعوے کے باوجود بہت سے مقامات پر شلی کی رائے معذرت خواہانہ اور مدافعانہ ہے۔ شلی نے مورخین یورپ کے اعتراضات سے دب کر آں حضرت ﷺ کے غزوہات کے سلسلے میں ضرورت سے کچھ زیادہ ہی معذرت کا لجہ اختیار کیا ہے۔“ ۵۸

اور ڈاکٹر ظفر احمد صدیقی کا تجزیہ یہ ہے:

”آن کے بہت سے بیانات اصلیت سے دور جا پڑے ہیں۔ انہوں نے جا بجا مسلمانات سے اختلاف و انحراف بھی کیا ہے۔ بہت سی جگہ ان پر تاویل و توجیہ اور معذرت کا انداز بھی غالب آگیا ہے اور ان سب کی وجہ یہ ہوئی ہے کہ وہ عہد، جس میں یہ کتاب لکھی گئی، یورپین اقوام کی سیاسی و تہذیبی بالادستی کا تھا۔“ ۵۹

مولانا کے معذرت خواہانہ اور مدافعانہ رویے کی مثالیں قربانی کی حقیقت، تعددِ ازواج، کنیزوں سے تبتخ، جنگی پیش قدی، تجارتی قافلوں کو لوٹنا، غزوہات جیسے موضوعات و مسائل میں دیکھی جاسکتی ہیں۔ ۶۰

### خلاصہ کلام

مولانا شلی کی سیرت نگاری کے اس مطالعہ سے واضح ہوتا ہے کہ ان کی تصییف ”سیرۃ النبی“، جہاں اپنی خصوصیات کی بنابر اہل علم کی توجہ کا مرکز رہی ہے، وہیں اس پر تقد و جرح بھی اہل علم کا موضوع رہا ہے۔ شلی کے انتقال کے چار (۲) سال بعد جب سیرۃ النبی کی پہلی جلد شائع ہوئی تو اس کے بہت سے مقامات پر سب سے پہلے خود ان کے شاگرد رشید مولانا سید سلیمان ندوی نے نقد کیا، انہوں نے بہت سے عنوانات کا اضافہ کیا، متعدد مقالات پر حوالی میں ان کے تسامحات کی جانب اشارہ کیا، اصل تأخذ سے دوبارہ رجوع کیا۔ شلی کی ”سیرۃ النبی“ پر تقد سلیمانی کے حوالے سے پروفیسر محمد لیں مظہر صدیقی نے ایک مضمون تحریر کیا ہے، جس کا عنوان ہے ”شنلی کی سیرت النبی کا مطالعہ: نقد سلیمانی“

کی روشنی میں، ۶۱۔ اس میں موصوف نے انتہائی محنت سے ان تمام روایات اور مقامات کا تذکرہ کر دیا ہے جن میں ان دونوں کے اختلافات پائے جاتے ہیں۔ اسی طرح ڈاکٹر سید عبداللہ، ڈاکٹر ظفر احمد صدیقی، جناب عبد الحمید اور جناب یونس میونے بھی ان پر نقد کیا ہے۔ ۶۲۔

اس کے باوجود یہ کہنا بے جا نہ ہوگا کہ مولانا شبی کی سیرت النبی گزشتہ صدی میں سیرت نبوی پر لکھی جانے والی بہترین تصنیف ہے۔ میں اس بحث کو پروفیسر محمد یسین مظہر صدیقی کے اس بیان پر ختم کروں گا:

”کم از کم اردو اور عربی میں تقریباً ستر سال گزر جانے کے باوجود اس سے بہتر سیرت نبوی پر کوئی کتاب نہیں لکھی گئی۔ وہ اپنی تحقیق و تدقیق، ترتیب و تبویب، بحث و تجھیص، تنقید و تفتح، زبان و بیان و اسلوب وادا اور ان (سب) سے بڑھ کر تاریخی معیار سے ابھی تک اولین سیرت نبوی، ہے اور غالباً مدت تک اس پر کوئی اہم اضافہ نہیں کیا جا سکے گا۔“ ۶۳۔

## حوالہ و مراجع

- ۱۔ محمد اکرم، یادگار شبی، ادارہ ثقافت اسلامیہ، لاہور، ۱۹۹۳ء، ص ۳۱۔ ۷۷۔
- ۲۔ ندوی، سید سلیمان، یاد رنگان، مجلس نشریات اسلام، کراچی، ۲۰۰۳ء، ص ۲۹۔
- ۳۔ خان عبد اللہ خان (مرتب)، مقالات یوم شبی، اردو مرکز، لاہور، ۱۹۶۱ء، ص ۲۲۶۔
- ۴۔ انور محمود خالد، ڈاکٹر، اردو نشر میں سیرت ٹکاری، اقبال اکادمی، لاہور، ۱۹۸۹ء، ص ۵۲۳۔
- ۵۔ شبی نعماں، مکاتیب شبی، نیشنل بک فاؤنڈیشن، لاہور، ۱۹۸۹ء، ج، ۱، ص ۲۳۸۔
- ۶۔ اردو نشر میں سیرت ٹکاری، ص ۵۳۲۔
- ۷۔ مقالات یوم شبی، ص ۲۲۸۔
- ۸۔ مکاتیب شبی، ج ۲، ص ۵۳۔
- ۹۔ ندوی، سید سلیمان، حیات شبی، دار المصنفین، عظم گڑھ، ۱۹۷۰ء، ص ۶۳۔
- ۱۰۔ حوالہ سابق، ص ۷۲۳۔ تا ۷۲۵۔